

સાક્ષાત પ્રત્યક્ષ પરમ જ્યોતિ - સ્વરૂપ,
બિના નૈન પાઈ હૈ વો બિના નૈન બાત હું.

અનાદિથી અપૂર્વ પ્રભુત્વ શ્રી વિભુત્વ,
વીણા-વાદી સૂક્ષ્મતમ્ અશ્રાવ્ય-ધ્વનિ છું.

શબ્દે આલેખાય નહીં, સરગમ ગૂંથાય નહીં,
સારેગમ વિનાનું ગીત, અગોચર સ્વ-લિપિ છું. –સાક્ષાત..

સુધા-ઝર્ણ આંતરિક, નિરાલંબ સ્વયં-સિદ્ધ,
જ્ઞાન નેત્રી નિર-અમલ, વ્યક્ત સ્વરૂપ દીપ છું.

તરણાથી યે હલકો તરી બેઠો હું ‘તરણ’,
કેવળી ‘સર્વજ્ઞ’ હું, તરણતારણ-હાર છું. –સાક્ષાત..

તું હી તું હી સોહમ્, બ્રહ્મનાદથી ઉપર,
પરમ વિશ્રામ આદિ સ્વયં હું તો હું જ છું.

તારો આત્મા જ છું હું અ-સીમિત વિસ્તાર,
પરમાત્મા નિર્ભેદ દિવ્ય-દીપ્તિ ‘હું’ ‘ઈ’ છું. –સાક્ષાત..

સર્વ આત્મમાં ‘અભેદ’ મૂળ-સ્વરૂપ ઉર-પ્રદીપ,
અહંકાર રહિત ‘હું હી’, ‘હું હી’ ‘હું હી’ હું જ છું.

અનંત યોવીશીનીત કલ્પાતીત અચરજ,
ભૂત-વર્ત-ભવિષ્યના અવતારોમાં ‘દાદો’ છું. –સાક્ષાત..

બ્રહ્માંડ વંદનીય, પૂજનીય પરમાત્મા,
પદ્મ-નાભ પરિમલ મૂલાધાર ‘સત્’ છું.(૪)

